



# સૌરાષ્ટ્ર આજતક

અસલ કાઠિયાવાડી મિજબ

સનસનાટી નહીં, સત્ય. અફવા નહીં આધાર !

www.aaspassdaily.com



લીલા વર્લ્ડ વાઈડ ગુપ્તું અખબાર સમુહ

● મેનેજિંગ તંત્રી : કોમલકાંત શર્મા  
● સંવત ૨૦૮૨ પોષ વદ -અમાસ

પ્રમુખસ્વામી આર્કેડ, માલવીયા ચોક, રાજકોટ, ફોન : ૯૮૭૯૫૬૮૪૦૦, ફોન : ૯૭૫૮૭૫૫૫૨૨  
રવિવાર, તા.૧૮-૦૧-૨૦૨૬ અંક : ૧૩૬ વર્ષ : ૨૩

e-mail : sauajtak@gmail.com

કિંમત રૂ. ૨-૫૦ પાના - ૮

## કાશીને બદનામ કરવા તૂટેલી મૂર્તિઓ લાવીને ભ્રમ ફેલાવવાયો : સીએમ યોગી

**મહિકર્ષિકા ઘાટ વિવાદ: ધામના નિર્માણ માટે કોઈ મંદિર તોડવામાં આવ્યું નથી, ભગવાન કાશી વિશ્વનાથની પૂજા-અર્ચના કરી બાદ કાળ ભૈરવ મંદિર પહોંચીને યોગીએ કરી આરાધના**

કાશી, ઉત્તર પ્રદેશના મુખ્યમંત્રી યોગી આદિત્યનાથે મહિકર્ષિકા ઘાટ વિવાદ મુદ્દે મહત્વનું નિવેદન આપ્યું છે. તેમણે કહ્યું કે, કાશીને બદનામ કરવા માટે તૂટેલી મૂર્તિઓ લાવીને ભ્રમ ફેલાવવાયો છે. આ પહેલા વારાણસીના મુલાકાતે પહોંચેલા યોગીએ વિશ્વ પ્રસિદ્ધ કાશી વિશ્વનાથ ધામ પહોંચીને ભગવાન કાશી વિશ્વનાથની પૂજા-અર્ચના કરી હતી. ત્યારબાદ તેઓ કાળ ભૈરવ



મંદિર પહોંચીને આરાધના કરી હતી.



કાશી વિશ્વનાથ ધામ અને મહિકર્ષિકા ઘાટ વિવાદ પર

પ્રતિક્રિયા આપતા મુખ્યમંત્રી યોગી આદિત્યનાથે વિપક્ષ અને વિરોધીઓ પર આકરા પ્રહારો કર્યા છે. તેમણે પત્રકાર પરિષદમાં જણાવ્યું હતું કે, 'કેટલાક તત્વો કાશીના ભવ્ય વારસાને બદનામ કરવા અને તેનું અપમાન કરવા માટે સતત નકારાત્મકતા ફેલાવી રહ્યા છે. જ્યારે કાશી વિશ્વનાથ ધામનું નિર્માણ થઈ રહ્યું હતું, ત્યારે પણ તૂટેલી મૂર્તિઓના આધારે ભ્રમ પેદા કરવાનું યત્ન કરવાયું હતું. ધામના નિર્માણ માટે

કોઈ મંદિર તોડવામાં આવ્યું નથી, પરંતુ જર્જરિત મંદિરોને નવજીવન આપીને તેનું મૂળ સ્વરૂપ જાળવી રાખવામાં આવ્યું છે. આજે આ શિવ મંદિરો કાશીની શાન વધારી રહ્યા છે અને બદનામ કરનારાઓના તમામ દાવાઓ પાયાવિહીણ સાબિત થયા છે. 'યોગી આદિત્યનાથે કહ્યું કે, 'વડાપ્રધાન નરેન્દ્ર મોદી કાશીનું પ્રતિનિધિત્વ કરે છે, જેના કારણે છેલ્લા ૧૧ વર્ષમાં કાશીનો વિકાસ થયો છે.

**બીજાપુરમાં નક્સલવાદીઓ અને સુરક્ષા દળો વચ્ચે થયેલી અથડામણમાં બે નક્સલીઓ માર્યા ગયા**

બીજાપુર, બીજાપુર જિલ્લાના રાષ્ટ્રીય ઉદ્યાન વિસ્તારમાં એક મોટી અથડામણ ચાલી રહી છે. આ અથડામણમાં બે નક્સલીઓ માર્યા ગયા હોવાના અહેવાલ છે અને ઘટનાસ્થળેથી સ્વચાલિત હથિયારો મળી આવ્યા છે. જોકે, આ અહેવાલ લખતી વખતે, ઘટનાની સત્તાવાર પુષ્ટિ થઈ ન હતી.

સૂત્રોના જણાવ્યા અનુસાર, જિલ્લાના રાષ્ટ્રીય ઉદ્યાનના ગાઢ જંગલોમાં આજે સવારથી સુરક્ષા દળો અને નક્સલવાદીઓ વચ્ચે અથડામણ ચાલુ છે. આ વિસ્તારમાં નક્સલવાદીઓની હાજરીની માહિતી મળ્યા બાદ આ કાર્યવાહી શરૂ કરવામાં આવી હતી. સંયુક્ત સુરક્ષા ટીમે સર્ચ ઓપરેશન શરૂ કર્યું હતું. આ દરમિયાન, સૈનિકો અને નક્સલવાદીઓ વચ્ચે અથડામણ થઈ હતી. આ અથડામણમાં બે નક્સલવાદીઓ માર્યા ગયા હોવાના અહેવાલ છે. ઘટનાસ્થળ પરથી બે AK-47 રાઈફલ મળી આવી છે. આ દરમિયાન, એવું કહેવામાં આવી રહ્યું છે કે જે વિસ્તારમાં આ અથડામણ થઈ રહી છે ત્યાં કેટલાક વરિષ્ઠ નક્સલવાદી નેતાઓ હાજર છે.

## OpenAI અને માઈક્રોસોફ્ટ પર મસ્કનો કેસ, ૧૧.૬૫ લાખ કરોડ રૂપિયા માંગ્યા!

મસ્કે ૫૦૦ અબજ ડોલર મૂલ્યાંકનની માંગ કરી, મસ્કના વકીલોએ કોર્ટમાં અરજી દાખલ કરી

ન્યૂયોર્ક, ટેસ્લા અને સ્પેસએક્સના સીઈઓ ઈલોન મસ્કે OpenAI અને માઈક્રોસોફ્ટ વિરુદ્ધ કાયદાકીય કેસ કરતાં ટેક જગતમાં હડકંપ મચ્યો છે. મીડિયા રિપોર્ટ મુજબ મસ્કે બંને કંપનીઓ વિરુદ્ધ ૭૯ અબજ ડોલર (લગભગ ૬.૫ લાખ કરોડ રૂપિયા)ની લઈને ૧૩૪ અબજ ડોલર (લગભગ ૧૧ લાખ કરોડ રૂપિયા) સુધીના વળતરની માંગ કરી છે. મસ્કે આલેખ કર્યો છે કે, ચેટજીટીપી બનાવનારી કંપની ઓપનએઆઈએ બિન-લાભકારી ઉદ્દેશ્યો છોડીને માઈક્રોસોફ્ટ સાથે ભાગીદારી

કરીને તેમની સાથે છેતરપિંડી કરી છે. રિપોર્ટ મુજબ, મસ્કના વકીલોએ શુક્રવારે કોર્ટમાં અરજી દાખલ કરી છે, જેમાં વળતરનો ઉલ્લેખ કરાયો છે. મસ્કે આ પગલું ત્યારે ભર્યું છે, જ્યારે એક સંઘીય ન્યાયાધીશે ઓપનએઆઈ અને માઈક્રોસોફ્ટની તે અપીલને રદ કરી હતી, જેમાં બંને કંપનીઓએ એપ્રિલના અંત સુધીમાં થનારી સુનાવણી અટકાવવાનો પ્રયાસ કર્યો હતો. અરજીમાં કહેવાયું છે કે, મસ્ક ઓપનએઆઈના વર્તમાન ૫૦૦ અબજ ડોલર મૂલ્યાંકનના એક ભાગના હકદાર છે. મસ્કનું કહેવું છે કે, ૨૦૧૫માં કંપનીની સહ-સ્થાપના કર્યા બાદ તેમણે ૩૮

મિલિયન ડોલરનું રોકાણ કર્યું હતું, તે આધારે તેમને આટલી રકમ મળવી જોઈએ. મસ્કના વકીલ સ્ટીવલ મોલોએ ફાયલિંગમાં કહ્યું છે કે, 'જે રીતે એક સ્ટાર્ટઅપમાં શરૂઆતના રોકાણથી પોતાના મૂળ રોકાણથી અનેક ઘણો લાભ થાય છે. , તે જ રીતે ઓપનએઆઈ અને માઈક્રોસોફ્ટ જે ગેરકાયદે રીતે લાભ મેળવ્યો છે અને જેને હવે મિસ્ટર મસ્ક પરત મેળવવા હકદાર છે.' OpenAIએ મસ્કના દાવા પર પ્રતિક્રિયા આપતા નિવેદન જાહેર કર્યું છે. કંપનીએ કહ્યું છે કે, 'મિસ્ટર મસ્કનો કેસ પાયાવિહીણ છે.

## ડોનાલ્ડ ટ્રમ્પે ઈરાન પર હુમલો કરવાનું અયાતક માંડી વાળ્યું?



વોશિંગ્ટન, ડોનાલ્ડ ટ્રમ્પે બે દિવસ પહેલા સોશિયલ મીડિયા પર એક પોસ્ટ કરી હતી. આ પોસ્ટમાં ઈરાનના પ્રદર્શનકારીઓને સંબોધિત કરતા ટ્રમ્પે લખ્યું હતું કે, "તમે આગળ વધો, મદદ ટૂંક જ સમયમાં પહોંચી રહી છે." આ પોસ્ટ બાદ ટ્રમ્પે નિવેદન આપ્યું હતું કે, "જો ઈરાને કોઈ પણ પ્રદર્શનકારીની હત્યા કરી અથવા તેને ફાંસી આપી, તો અમેરિકા હુમલો કરશે." ટ્રમ્પના

**ટ્રમ્પે ફાંસી ટાળવાના આશ્વાસન પર હુમલો રોકીને કદાચ એક બહાનું જ બનાવ્યું, અસલી કારણ ઈરાની મિસાઈલ પાવરનો ડર હોઈ શકે**

આ નિવેદનની ઈરાન પર કેટલી અસર થઈ તે સમજવું મૂબ જ રસપ્રદ છે. ટ્રમ્પના નિવેદન બાદ ખામેનેઈ સરકારે પ્રદર્શનકારી ઈરફાન સુલ્તાનીની ફાંસી ટાળી હતી. ઈરફાન બાદ ઈરાનમાં અન્ય ૮૦૦ પ્રદર્શનકારીઓને પણ સુપ્રીમ

લીડર તરફથી માર્કી મળી ગઈ છે. આ પ્રદર્શનકારીઓને ફાંસી આપવામાં આવી નથી. એટલું જ નહીં, ખામેનેઈ સરકારના પ્રતિનિધિઓએ ટ્રમ્પને આશ્વાસન આપ્યું કે તેમણે પ્રદર્શનકારીઓ વિરુદ્ધ આકરા પગલાં લેવાનું ટાળ્યું છે. એક રીતે જોઈએ તો ખ્યાલ આવે

છે કે, ઈરાને ટ્રમ્પના અહમને ટેસ ન પહોંચે તેનું પૂરતું ધ્યાન રાખ્યું છે. જેના કારણે અમેરિકાએ હાલ પૂરતો ઈરાન પર હુમલાનો નિર્ણય ટાળ્યો છે. જો તમે ધ્યાનથી જોશો તો સમજાય છે કે, ઈરાન પર ટ્રમ્પનું નરમ વલણ માત્ર પ્રદર્શનકારીઓને અભયદાન આપવા પૂરતું મર્યાદિત

નથી; પડદા પાછળ કંઈક અલગ જ રંધાઈ રહ્યું છે. ૧૩ જાન્યુઆરીએ મધ્ય પૂર્વમાં અમેરિકાના મિત્ર દેશો - સાઉદી અરેબિયા, ઈઈ અને કતરે ટ્રમ્પને હુમલો ન કરવા અપીલ કરી હતી. આરબ દેશોની દલીલ હતી કે, હુમલાના વળતા જવાબમાં ઈરાન તેમને નિશાન બનાવી શકે છે.

## રાણા બાલાચૌરિયા હત્યાના શંકાસ્પદનું મોત, સાત કલાક પછી પોલીસે ગોળી મારીને હત્યા કરી

મોહાલી, કબ્રી પ્રમોટર રાણા બાલાચૌરિયાની હત્યાના મુખ્ય શૂટર કરણ રિકોલ્ટરનું મંગળવારે સવારે પોલીસ એકાઉન્ટરમાં મોત થયું હતું. આ એકાઉન્ટર નવા ચંદીગઢના મુલ્લાનપુર વિસ્તારમાં ક્રિકેટ સ્ટેડિયમ નજીક ગામ રૂપી પામ (એરપોર્ટ રોડ) માં થયું હતું. સવારે ૭ વાગ્યાની આસપાસ શરૂ થયેલ આ એકાઉન્ટર અડધો કલાક ચાલ્યું.



પોલીસના જણાવ્યા મુજબ, રિકોલ્ટર કરણ પાસે .૩૦ બોરની પિસ્તોલ હતી. તેણે પોલીસ પર છ થી સાત રાઉન્ડ ફાયરિંગ કર્યું, જ્યારે પોલીસે લગભગ નવ રાઉન્ડ ફાયરિંગ કર્યું. કોસ્ટગાર્ડમાં કરણને ગોળી વાગી હતી. તેને ગંભીર હાલતમાં હોસ્પિટલમાં લઈ

પહેરેલી હાથકડીથી પોલીસ અધિકારી પર હુમલો કર્યો અને ઘટનાસ્થળેથી ભાગી ગયો. હુમલામાં પોલીસ અધિકારી જસવિંદર ઘાયલ થયા હતા. કરણના ભાગી જવા અંગે ગઈકાલે ભારે પારર પોલીસ સ્ટેશનમાં એકાઉન્ટર દાખલ કરવામાં આવી હતી, જ્યારે એકાઉન્ટર અંગે અલગ એકાઉન્ટર દાખલ કરવામાં આવી રહી છે. એસએસપીના જણાવ્યા મુજબ, કરણ છ થી સાત કલાક સુધી ફરાર રહ્યો. મંગળવારે સવારે, સીઆઈએ ટીમને માહિતી મળી કે તે મુલ્લાનપુર વિસ્તારમાં છે, જેના પગલે પોલીસે છટકું ગોઠવ્યું. ઘેરાબંધી દરમિયાન, કરણે ગોળીબાર કર્યો, જેના કારણે પોલીસે વળતો જવાબ આપ્યો અને તેને ગોળી વાગી ગઈ.

## પશ્ચિમ બંગાળમાં ભાજપ સરકાર બનતા જ ઘૂસણખોરો સામે કાર્યવાહી કરાશે: PM મોદી

વડાપ્રધાન મોદીએ પશ્ચિમ બંગાળના માલદામાં ભારતની પ્રથમ વંદે ભારત સ્લીપર ટ્રેનનું ઉદ્ઘાટન કર્યું.

માલદા, પશ્ચિમ બંગાળના માલદામાં શનિવારે પીએમ મોદીએ કહ્યું કે બંગાળ સામે ઘૂસણખોરીનો એક મોટો પડકાર છે. બંગાળના ઘણા વિસ્તારોમાં વસ્તીનું બેલેન્સ અગડી રહ્યું છે. ટીએમસી ઘૂસણખોરોને મતદાર બનાવી રહી છે. ગરીબોનો હક છીનવાઈ રહ્યો છે. ભાજપ સરકાર બનતા જ ઘૂસણખોરો સામે કાર્યવાહી કરવામાં આવશે.

આયુષ્માન ભારત યોજના પર વાત કરતા પીએમએ કહ્યું કે, ટીએમસીના લોકોને તમારી તકલીફની કોઈ ચિંતા નથી. અહીં આયુષ્માન

યોજના લાગુ થવા દેવામાં આવી નથી. આવી પથ્થર દિલ સરકારની બંગાળમાંથી વિદાય જરૂરી છે. શનિવારે, વડાપ્રધાન મોદીએ પશ્ચિમ બંગાળના માલદામાં ભારતની પ્રથમ વંદે ભારત સ્લીપર ટ્રેનનું ઉદ્ઘાટન કર્યું. તેમણે ટ્રેનને લીલી ઝંડી આપીને રવાના કરી હતી. પૂર્વ ભારતના લોકોનો વિશ્વાસ ભાજપના નામે: આપણો દેશ ૨૦૪૭ સુધીમાં વિકસિત થવા પર કામ કરી રહ્યો છે. તેથી પૂર્વ ભારતનો વિકાસ થવો જરૂરી છે. પૂર્વ ભારતને દાયકાઓ સુધી નફરત કરનારાઓએ જકડી રાખ્યું હતું. ભાજપ નફરતની રાજનીતિ કરનારાઓથી પૂર્વ

ભારતને મુક્ત કર્યું છે. પૂર્વ ભારતના લોકોનો વિશ્વાસ ભાજપના નામે છે. તેમનો વિશ્વાસ ભાજપની સાથે છે. ટીએમસીવાળાઓને તમારી તકલીફની કોઈ ચિંતા નથી. તેઓ પોતાની તિજોરી ભરવામાં વ્યસ્ત છે. હું ઈચ્છું છું કે દેશની જેમ બંગાળના ગરીબોને પ લાખની મફત સારવાર મળે, અહીં આયુષ્માન ભારત યોજના લાગુ થાય. બંગાળ દેશનું એકમાત્ર એવું રાજ્ય છે. અહીં આ યોજના લાગુ થવા દેવામાં આવી નથી. આવી પથ્થરદિલ સરકાર, આવી નિર્મમ સરકારની બંગાળથી વિદાય જરૂરી છે.

**બેંકમાં ખાતું ખોલાવો ગમે ત્યાં, ગમે ત્યારે!**

**વિડીઓ કૉલ કેવાયસી દ્વારા**

**આરબીઆઈ કહે છે...**

**જાણકાર બનો, સતર્ક રહો!**

- અધિકૃત બેંક અધિકારી પાસે રિયલ-ટાઇમ વિડીઓ ઇન્ટરેક્શન (વિડીઓ કેવાયસી)ની મદદથી બેંકમાં ખાતું ખોલાવો અથવા કેવાયસી અપડેટ કરો.
- વિડીઓ કેવાયસીનો ઉપયોગ કરી, બેંક ગ્રાહકની ઓળખ ચકાસશે.
- જરૂરી મુખ્ય દસ્તાવેજો: કિજિલોકરમાં સંકિવાયસી નંબર કે આધાર કે ઓળખના દસ્તાવેજો અને પાન કાર્ડ.
- વિડીઓ કેવાયસી તમારી બેંકના સમય પ્રમાણે ઉપલબ્ધ છે.

વધુ જાણકારી માટે,  
<https://rbikehtahai.rbi.org.in/VKYK> પર જાઓ  
 સત્તાવાર વોટ્સએપ નંબરો  
 99990 41935 / 99309 91935

જનહિતમાં પ્રકાશિત  
**ભારતીય રિઝર્વ બેંક**  
**RESERVE BANK OF INDIA**  
[www.rbi.org.in](http://www.rbi.org.in)